
Shri Shankaravishnuproktam Shivanamamahimanuvarnanam

श्रीशंकरविष्णुप्रोक्तं शिवनाममहिमानुवर्णनं

Document Information



Text title : Shri Shankaravishnuproktam Shivanamamahimanuvarnanam

File name : shivanAmamahimAnuvarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 20
| vAvRittashlokaH ||

Latest update : January 30, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



ಶ್ರೀಶಂಕರವಿಷ್ಣುವ್ರೋಹಂ ಶಿವನಾಮಮಹಿಮಾನುವರ್ಣನಂ



ಶ್ರೀಶಂಕರಃ -

ಶಿವನಾಮಸುಧಾಪಾನೇ ಪ್ರೀತಿಃ ಸ್ಯಾತ್ ಕಸ್ಯಚಿದ್ಭುವಿ .

ಅಪಾರಪುಣ್ಯಪುಂಜಸ್ಯ ಸಾ ನಾನ್ಯಸ್ಯೇತಿ ನಿಶ್ಚಯಃ .. 70..

ಮನುಷ್ಯದೇಹಮಾಸಾದ್ಯಾಪ್ಯಾಸ್ವಾದ್ಯ ಮುಹುರಾದರಾತ್ .

ಶಿವನಾಮಸುಧಾಂ ಧನ್ಯಃ ಪ್ರಯಾತಿ ಶಿವಮೇವ ಸಃ .. 71..

ಸ್ವಾಧೀನಾ ರಸನಾ ಶಿವಾಮೃತರಸಂ ಪಾತುಂ ಪ್ರವೃತ್ತಾ ಕಥಂ

ನಾಸೀದೇವ ದುರಾತ್ಮನಾ ಕಥಮಿದಂ ಭಾಗ್ಯಂ ಮಹಾಘಾನ್ವಯೇ .

ಕೋ ವಾ ಜೀವತಿ ತತ್ಸುಧಾಶನಮಹೋರಾತ್ರಂ ಕ್ಷಣಂ ವಾ ಸಕೃತ್

ಯಸ್ಯ ಸ್ಯಾದಘಕೋಟಿನಾಶಕತಯಾ ಖ್ಯಾತಂ ಸ ವಂದ್ಯಃ ಸುರೈಃ .. 72..

ಅಘಕೋಟಿನಾಶನಾಯ ದಕ್ಷಂ ಶಿವನಾಮ ಶ್ರುತಮೇಕಮೇವ ವೇದೈಃ .

ಅನುವಾರಮಿದಂ ಜನಾಃ ಕಥಂ ವಾ ನ ವದಂತಿ ಸ್ತೃತಿಮಾತ್ರತೋಽಪಿ ಮುಕ್ತೇಃ ..

73..

ಮುಕ್ತಾಫಲಾಮಲಮಿದಂ ಶಿವನಾಮ ಲೋಕೇ

ಸೃಷ್ಟಂ ಶಿವೇನ ಸಕಲಾರ್ತಿವಿನಾಶನಾಯ .

ತತ್ಕೋಽಪಿ ಪುಣ್ಯಪುರುಷಃ ಶ್ರವಣೇ ನಿಧಾಯ

ನೃತ್ಯತ್ಯಮಾಪತಿಪದಾಂಬುಜದರ್ಶನಾಯ .. 74..

ನಾಮಾನಿ ಸಂತಿ ಬಹುಧಾ ಗಿರಿಶಸ್ಯ ತಾನಿ

ತುಲ್ಯಾನಿ ನೈವ ಶಿವವರ್ಣಯುಗೇನ ತತ್ರ .

ಪ್ರೀತಿಃ ಶಿವಸ್ಯ ಶಿವರೂಪಮಿತಿ ಪ್ರಸಿದ್ಧಂ

ನಾಮಾಪಿ ತದ್ಭುಚಿಕರಂ ಖಲು ಶಂಕರಸ್ಯ .. 75..

ಶಿವಾ ವಾಣೀ ಲೋಕೇ ಶಿವಪದಸಮೇತಾ ಶಿವಪದಂ

ದದಾತ್ಯುಕ್ತಾ ತಾವತ್ ಸ್ಮರಣಪಥಮಾಪ್ತಾಪಿ ಶಿವದಾ .

ಅತೋ ಧನ್ಯೈರ್ನಿತ್ಯಂ ಶಿವ ಶಿವ ಶಿವೇತಿ ಪ್ರಜನನೇ

ನಯಂತ್ಯಾಯುಃ ಪ್ರಾಯಃ ಶಿವಪದಸರೋಜಾರ್ಚನಬಲಾತ್ .. 76..

ಯೋ ವಕ್ತುಂ ಯತತೇ ಶಿವಾಕ್ಷರಯುಗಂ ಸಾಯಂ ಪ್ರಗೇ ವಾ ಮುದಾ

ಮಧ್ಯಾಹ್ನೇಽಪಿ ಸಮರ್ಚಯಂತಿ ವಿಬುಧಾಃ ಸರ್ವೇ ಮುನೀಂದ್ರಾ ಅಪಿ .

ತನ್ಮಾದಭ್ಯಧಿಕೋ ನ ಕೋಽಪಿ ಭುವನೇಷ್ವಾಲೋಡಿತಂ ಭೂತಲಂ
 ಬ್ರಹ್ಮಾಂಡಾನ್ಯಖಿಲಾನಿ ತಾವದಸಕ್ಯನ್ನಾಲೋಡಿತಾನ್ಯೇವ ಕಿಂ .. 77..
 ಜಂಬುದ್ವೀಪೇ ಜನ್ಮ ಸಂಪ್ರಾಪ್ಯ ಕೋ ವಾ ಜಾರಾದನ್ಯೋ ಜಾರಜಾದಪ್ಯಪಾರಃ .
 ಶೈವಂ ವಕ್ತುಂ ನಾಮ ವೈ ಚಾದ್ಯ ತಸ್ಯ ಪಾಪಿಷ್ಠಾನಾಂ ತತ್ರ ತಾವನ್ನ ಭಕ್ತಿಃ .. 78..
 ಆಕಂಠಂ ಶಿವನಾಮಧೇಯಸುಸುಧಾಂ ಪೀತ್ವಾತಿಪೀನೋ ಮುದಾ
 ಯೋ ವಾ ನೃತ್ಯತಿ ಶಂಗಲಿಂಗನಿಲಯೇ ತತ್ಪಾದಪದ್ಮಂ ಸುರಾಃ .
 ದೃಷ್ಟವೈವ ಪ್ರಣತಾಃ ಸ್ತುವಂತಿ ಬಹುಧಾ ತತ್ಪಾದುಕಾರಾಧನೇ
 ರಾಧಾಮಾಧವಯೋರ್ವಿಧೇರಪಿ ಮನಸ್ತಾವತ್ಪ್ರವೃತ್ತಂ ಮುಹುಃ .. 79..
 ತಂಜನ್ಮೈವ ಮನೋಹರಂ ಚ ಸುಕರಂ ಚಾನಂದದಂ ಸರ್ವದಾ
 ಯಸ್ಯ ಸ್ಯಾದ್ರಸನಾ ಶಿವಾಕ್ಷರಸುಧಾಪಾನಪ್ರವೃತ್ತಾ ಮುಹುಃ .
 ತನ್ಮಾತಾ ಸುಭಗಾ ಪಿತಾ ಚ ಸುಭಗಸ್ತಸ್ಯೈವ ತತ್ಪಾದುಕೇ
 ಲೋಕಾನಾಮುಪಕಾರಿಕೇ ಸ್ಮೃತಿಪದಂ ಪ್ರಾಪ್ತೇ ವಿಮುಕ್ತಿಪ್ರದೇ .. 80..
 ಅಘಕೋಟಿಯುತೋಽಪಿ ದೈವಯೋಗಾತ್ ಶಿವನಾಮಸ್ಮರಣೇನ ಪೂತ ಏವ .
 ಸ ಪುನಾತಿ ಜಗತ್ತಯಂ ಸಕ್ಯದ್ವಾ ಶ್ರುತ ಏವ ಸ್ಮೃತ ಏವ ವಾ ವಿಶೇಷಾತ್ .. 81..
 ಶಿವನಾಮಸಮಾನಮಸ್ತಿ ಕಿಂ ವಾ ಭುವನೇಷು ಪ್ರಥಿತೇಷು ಭೂತಲೇಷು .
 ಗಿರಿಸುಂದರಕಂದರೇಷು ಭೂಯೋಽಪ್ಯಟನೇನಾಪಿ ನ ಲಭ್ಯತೇ ಸಮಾನಂ .. 82..
 ಶಿವಾಭಿಧಾನಾಮೃತಪಾನಪೀನಾನದೀನಮಾನಾನಭಿಮಾನಗಾನಾನ್ .
 ಪಶ್ಯತ್ಯವಶ್ಯಾನ್ ಶಮನೋಽಪಿ ನತ್ವಾ ನಾರಾಯಣಸ್ತಾನ್ ಕಮಲಾಸನೋಽಪಿ .. 85..
 ಶಿವಪದಂ ಪದಮೀಪ್ಸಿತಸಂಪದಾಂ ಪದಮಿದಂ ಪದಮಾತ್ಮಸುಖಸ್ಯ ಚ .
 ಅಪದಮೇತದಹೋ ಸಕಲಾಪದಾಂ ಪದಮನುತ್ತಮಮುಕ್ತಿಪದಂ ಪದಂ .. 86..
 ಸುಧಾಧಾರಾಕಾರಾ ಶಿವಪದಸರೂಪಾಽಪಿ ಭುವನೇ
 ತಯಾ ಜನ್ಮಾಪಾಯೋ ನ ಭವತಿ ಜನಿಃ ಕಿಂ ಶಿವಪದೇ .
 ಶ್ರುತೇ ಜನ್ಮಾಪಾಯೋ ಭವತಿ ನ ಜರಾ ನಾಪಿ ಮರಣಂ ಸ್ಮೃತೇ
 ಮುಕ್ತಿಸ್ತೇನೇತ್ಯಪಿ ವದತಿ ವೇದೋಽಪಿ ಸತತಂ ..
 ಸುಧಾರಾಶಿಃ ಕೋಽಯಂ ವಿಜಯತಿ(?)ಶಿವಾಖ್ಯಾತ್ಮಕತಯಾ
 ಮಹಾನಂದಾಕಾರಾನ್ ಜನಯತಿ ಸುಧಾಂಶೂನಗಣಿತಾನ್ .
 ಪುನಸ್ತೈರಪ್ಯಂಥೇಽಪ್ಯಮೃತಕಿರಣಾ ಏವ ಜನಿತಾಃ
 ಸಮಾಹಾರಸ್ತೇಷಾಂ ಶಿವಚರಣಪಂಕೇರುಹಗತಃ .. 88..
 ನ ವಿಜ್ಞಾತಂ ಸಿದ್ಧೈಃ ಪರಮಮೃತರೂಪಂ ಶಿವಪದಂ
 ನ ವಾ ದೇವೈಃ ಕೈರಪ್ಯಪರಮುನಿಸಂಘೈರಪಿ ಗಣೈಃ .
 ನ ವಾ ವೇದೈರ್ಜ್ಞಾತಂ ಶಿವಪದಮಿದಂ ವೇದ ಸ ಶಿವೋ

ಮಹಾನಂದಾಕಾರೋ ನಿರುಪಮಶಿವಜ್ಞಾನಮಹಿಮಾ .. 89..
 ಇದಂ ತಾವದ್ರೂಪಂ ಶಿವಪದಮಿದಂ ತಾವದಮೃತಂ ಪರಂ
 ನಾತಃ ಕಿಂಚಿತ್ ಜಗತಿ ಸಕಲಾಘ್ನಯಕರಂ .
 ಅನೇನೈವಾನಂದೋ ಭವತಿ ಶಿವಪಾದಾಂಬುಜರಜಃ
 ಪ್ರಸಾದಾತ್ ಕೇಷಾಂಚಿತ್ ಗಿರಿಶಚರಣಾಂಭೋಜಭಜನಾತ್ .. 90..
 ನ ಜಾನೀಮಸ್ತತ್ವಂ ಶಿವಪದಮಹಿಮ್ನುಃ ಪರಮಿದಂ
 ಪರಾಂ ಮುಕ್ತಿಂ ದಾಸ್ಯತ್ಯನುಪದಮವಿಜ್ಞಾತವಿಭವಂ .
 ಕೃತಂ ವಾ ಕೇನಾಪಿ ಶ್ರುತಮಪಿ ಕಿಮೇತಾದೃಶಮಿದಂ
 ಪುರಾ ಸೃಷ್ಟಂ ದಿವ್ಯಂ ಜನಿಮರಣನಾಶಾರ್ಥಮನಿಶಂ .. 91..
 ಅಹೋ ಕಲ್ಪಾಂತೇ ವಾ ನ ಭವತಿ ಕಥಂಚಿದ್ವಿವರಣಂ
 ಮಹಾಕುಂಭೀಪಾಕಪ್ರಭೃತಿಷು ಮಹಾಕ್ಲೇಶವಿರತಿಃ .
 ಅಕಸ್ಮಾದೇತಸ್ಮಾತ್ ಜನನಮರಣಾಪಾಯಜನಕೋ
 ಮಹಾರೋಗಾಪಾಯೋ ಭವತಿ ಶಿವಶಬ್ದಸ್ಮರಣತಃ .. 92..
 ಯದ್ಗೋಪನೀಯಂ ಬಹುಭಿಃ ಪ್ರಯತ್ನೈಃ ತನ್ನಾಮರತ್ನಂ ತದಿದಂ ಶಿವಸ್ಯ .
 ಕಂಠೇ ಸದಾ ತಿಷ್ಠತಿ ಯಸ್ಯ ತಸ್ಯ ಪಾದಾಂಬುಜಾರಾಧನತೋಽಪಿ ಮುಕ್ತಿಃ .. 93..
 ನ ಜ್ಞಾಯತೇ ಶಂಕರನಾಮಶಕ್ತಿಃ ಕೇನಾಪಿ ತದ್ವಸ್ತುನಿಭಂ ನ ವಸ್ತು .
 ಇತಃ ಸಮಸ್ತಾಮಯನಾಶ ಏವ ಸ್ಯಾದಿತ್ಯವಶ್ಯಂ ಭಜನೀಯಮಾಯೈಃ .. 94..
 ಸ ಏವ ತಾವದ್ಭುವಿ ಪಾವನಶ್ಚ ಯಃ ಶಂಕರಂ ನಾಮ ಮುಹುರ್ಮನಃಸ್ಥಂ .
 ಕೃತ್ವಾ ಸ್ಮರತ್ಯನ್ವಹಮಾದರೇಣ ಸ ಏವ ತಾವತ್ ಪರಮೋಽಸ್ತಿ ಕಶ್ಚಿತ್ .. 95..
 ಶಿವಶಬ್ದಸಮಾನಶಬ್ದಮಸ್ಮಿನ್ ಭುವನೇ ವೇದಗಣೇಽಪಿ ನೈವ ವಿದ್ಯುಃ .
 ಅಮುಮೇವ ಮಹೌಷಧಂ ವಿದಿತ್ವಾ ಭುವಿ ಧನ್ಯಾಃ ಪ್ರಚರಂತಿ ರೋಗಹೀನಾಃ .. 96..
 ಮನ್ಯೇ ರೋಗವಿನಾಶನಂ ಶಿವಪದಂ ಧನ್ಯೈಕಭಾವ್ಯಂ ಸದಾ
 ಧನ್ಯಾನಾಮಪಿ ಧನ್ಯತಾ ಶಿವಪದಂ ಧನ್ಯೇಷು ಧನ್ಯಂ ಪರಂ .
 ಮನ್ಯೇ ತಂ ಶಿವಶಬ್ದ ಏವಂ ಸತತಂ ಧನ್ಯಂ ಕರೋತಿ ಸ್ಮೃತಃ
 ಸದ್ಯಃ ಪಾವಯತೀತಿ ತತ್ಪದಮಹೋ ದಿವ್ಯೌಷಧಂ ಸೌಖ್ಯದಂ .. 97..
 ಕಿಮೌಷಧಾಭಾಸವಿಚಾರಣೇನ ದಿವ್ಯೌಷಧೇ ಶಂಕರನಾಮರೂಪೇ .
 ತಿಷ್ಠತ್ಯಪಾರಾಮಯನಾಶಕೇಽಸ್ಮಿನ್ ಅನ್ಯಂ ನ ವಾಂಛಾ ವಿಷಯೀಕರೋತಿ .. 98..
 ಕರೋತು ಪಾಪಾನ್ಯಮಿತಾನಿ ಕಿಂ ತ್ರೈಃ ಅಪಾರಸಂಸಾರಮಹಾಮಯೇಽಸ್ಮಿನ್ .
 ಕಿಂ ತದ್ಯತಃ ಶಂಕರನಾಮರೂಪಂ ದಿವ್ಯೌಷಧಂ ತಿಷ್ಠತಿ ಕಂಠಭಾಗೇ .. 99..
 ಸಂಸಾರರೋಗಹರಣಾಯ ಶಿವಾಭಿಧಾನಂ ದಿವ್ಯೌಷಧಂ ತನ್ಮುಹುರಾದರೇಣ .
 ಸಂಸೇವನೀಯಂ ಸಕಲಾಘಶಾಂತಿಃ ತೇನೈವ ಸಂಸಾರಭಯಾಪಹಾರಃ .. 100..

ಸಂಸಾರರೋಗಮಪಹರ್ತುಮಶಕ್ತ ಏವ ಯಃ ಕೋಽಪಿ ಶಂಕರಪದಸ್ಮರಣಾನುರಕ್ತಃ

ತಂ ತಾರಯತ್ಯನುದಿನಂ ಪದಮೇಕಮೇವ ತನ್ನಾನ್ಯದಿಚ್ಛತಿ ತದೀಯಭಯಾಪನುತ್ಯೈ
.. 101..

ಅಹೋ ಕೇಽಪಿ ಸಂಸಾರರೋಗಾಪಹಾರಪ್ರಯಾಸಪ್ರವೃತ್ತಾಃ ಪ್ರಮತ್ತಾಃ ಪರಂ ತೇ .
ಅನಾಯಾಸಸಿದ್ಧೇಽಪಿ ವಿಶ್ವೇಶನಾಮ್ನಿ ಪ್ರಕೃಷ್ಟಾಘನಾಶಾಯ ಕೇ ವಾ ಪ್ರವೃತ್ತಾಃ ..
102..

ಸಂಸಾರರೋಗವಿವಿವಾರಕಮೇಕಮೇವ ದಿವ್ಯೌಷಧಂ ಶಿವಪದಾಭಿಧಮಾಮನಂತಿ .
ತೇನೈವ ತಸ್ಯ ವಿಲಯೋ ಭವತೀತಿ ಸಿದ್ಧಂ ಸಿದ್ಧಾಂತ ಏವ ಮಮ ತಾವದಸಂಶಯೋಽತ್ರ
.. 103..

ವಿಷ್ಣುಃ -

ಶಿವಾಖ್ಯಾ ಶ್ರುತಾ ತೇನ ತಸ್ವಾಪರಾಶಿಃ ಮಹಾಸರ್ಪರೂಪೇಣ ದಗ್ಧಃ ಪ್ರಯಾತಿ .
ಅತಃ ಪುಣ್ಯವಾನೇವ ಸೋಽಯಂ ಮಹಾತ್ಮಾ ಮಯಾ ಪೂಜ್ಯ ಏವ ತ್ವಯಾಽಪ್ಯತ್ರ
ಕಾಲ .. 142..

ಅನೇನಾಂತಕಾಲೇ ಶ್ರುತಂ ನಾಮ ಶೈವಂ ತದೇವಾಘಕೋಟಿಪ್ರಣಾಶಾಯ ಶಕ್ತಂ .
ನ ತತ್ತ್ವತ್ಯಮೇತಾವದೇವೇತಿ ಮನ್ಯೇ ಶಿವಾಗ್ರೇಽಪಿ ನೃತ್ಯಂ ಕರಿಷ್ಯತ್ಯಯಂ ಹಿ .. 143..
ಅಯಂ ಪುಣ್ಯವಾನಸ್ಯ ಪುಣ್ಯಸ್ಯ ನಾಂತೋ ಯತೋ ನಾಮ ದಿವ್ಯಂ ಶ್ರುತಂ
ಶಾಂಭವಂ ಹಿ .

ಕಥಂ ವಾ ನ ಧನ್ಯೋಽಪಿ ಪೂಜ್ಯಶ್ಚ ದೇವೈರ್ಮಹದ್ಭಾಗ್ಯಮೇತಸ್ಯ ಸೌಭಾಗ್ಯಮೇವಂ
.. 144..

ಪುಣ್ಯಾನಿ ಸಂತಿ ವಿವಿಧಾನಿ ತಥಾಪಿ ಕಿಂ ತೈರಂತೇ ಕೃತಾಂತ ಜನಿದುಃಖಕರಾಣಿ ತಾನಿ

ಪುಣ್ಯಪ್ರಣಾಶಮುಪಯಾಂತಿ ಪುನಶ್ಚ ಗರ್ಭೇ ವಾಸೋ ಭವತ್ಯಪಿ ಪುನರ್ಮರಣಂ
ಜನಿಶ್ಚ .. 145..

ಏಕಂ ಶಂಕರನಾಮರೂಪಮನಘಂ ದಿವ್ಯಾಸ್ತಮತ್ಯದ್ಭುತಂ
ತದ್ಗೇನ ಶ್ರುತಮಂತತಃ ಸ್ತೃತಮಪಿ ಧ್ಯಾತಂ ಚ ದೈವಾತ್ ಸ ತು .
ತೇನೈವಾಶು ವಿನಾಶಯತ್ಯಘಕುಲಾಕಾರಾನ್ ರಿಪೂನ್ ಕೋಟಿಶಃ
ಸಂಸಾರಾರ್ಣವಲಕ್ಷಣಂ ರಿಪುಮಪಿ ಸ್ವಚ್ಛಂದವೃತ್ತಿಃ ಸ್ವತಃ .. 146..

ಧ್ಯಾತಂ ಪುಣ್ಯಮಹಾಂಬುಧಿಂ ಜನಯತಿ ಜ್ಞಾತಂ ಸ್ತೃತಂ ವಾ ಶ್ರುತಂ
ನಾಮೇದಂ ಯಮ ಶಾಂಭವಂ ಮಹದಿದಂ ಶಸ್ತ್ರಂ ರಿಪೂಣಾಂ ಕ್ಷಯೇ .
ಸಂಸಾರಾಮಯಶತ್ರುರೂಪವಿಲಯೋಪಾಯಃ ಪರಂ ತತ್ಪದಂ
ಮುಕ್ತಿಂ ದಾತುಮಪಿ ಪ್ರವೃತ್ತಮಸಕೃದ್ ಯದ್ವಾ ಸಕೃದ್ವಾ ಸ್ತೃತಂ .. 147..

ದತ್ತಂ ಶಂಕರನಾಮರೂಪಮಮೃತಂ ಸೇವ್ಯಂ ಸುರೈಃ ಸರ್ವದಾ
ಪುಣ್ಯೈಃ ಸರ್ವಸಮಾಶ್ರಯೈರ್ಮುನಿವರೈಃ ಸಿದ್ಧೈಃ ಘಣೀಂದ್ರಾದಿಭಿಃ .
ಗಂಧರ್ವೈರಪಿ ಕಿನ್ನರೈರ್ನರವರೈಃ ಸಂಸಾರಭೂರಿವ್ಯಥಾವ್ಯಥಾ-
ಯಾಸಕದರ್ಥನಾಯ ಬಹುಧಾ ತತ್ಪುಲ್ಕಮನ್ಯತ್ತು ನ .. 148..
ಮುಕ್ತಿಶ್ಚೇತ್ ಸಮವೇಕ್ಷಿತಾ ಶಿವಪದಧ್ಯಾನೇ ರತಾಃ ಸಂತತಂ
ಸಂತಃ ಸಂತು ಸಹಸ್ರಶೋಽಪಿ ನಿಗಮಪ್ರೋಕ್ತಾಶ್ಚ ಧರ್ಮಾಃ ಪರಂ .
ಕಿಂತ್ಯೈರ್ಮುಕ್ತಿರವಾಪ್ಯತೇ ಯದಿ ಭವೇತ್ ಸ್ವರ್ಗಃ ಪರಂ ತೈರ್ಭವೇತ್
ಅಂತೇ ಜನ್ಮ ಜರಾ ಚ ಮೃತ್ಯುರಪಿ ತೈರ್ಮುಕ್ತಿಃ ಕಥಂ ವಾ ಭವೇತ್ .. 149..
ಶಿವಸ್ಮರಣಲಾಲಸಂ ಯದಿ ಭವೇತ್ ತದಾ ಮಾನಸಂ ಪುನರ್ನ ಜನಿಸಾಧ್ಯಸಂ
ಮರಣಸಾಧ್ಯಸಂ ವಾ ಯಮ .
ತತಸ್ತದಮೃತಾಮೃತಂ ಮೃತಜನಸ್ಯ ಸಂಜೀವನಂ ಜರಾಮರಣಜನ್ಮನಾಮಪಿ
ವಿನಾಶನೇ ಸಾಧನಂ .. 157..

.. ಇತಿ ಶಿವರಹಸ್ಯಾಂತರ್ಗತೇ ಶ್ರೀಶಂಕರವಿಷ್ಣುಪ್ರೋಕ್ತಂ ಶಿವನಾಮಮಹಿಮಾನುವರ್ಣನಂ
ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಉತ್ತರಾರ್ಧಂ . ಅಧ್ಯಾಯಃ 20.
ವಾವೃತ್ತಶ್ಲೋಕಾಃ ..

- .. shrIshivarahasyam . harAkhyah tRRitlyAMshaH . uttarArdham . adhyAyaH 20.
vAvRRittashlokAH ..

Proofread by Ruma Dewan

—
Shri Shankaravishnuproktam Shivanamamahimanuvarnanam

pdf was typeset on February 1, 2024

—
Please send corrections to sanskrit@cheerful.com

